



முதலமைச்சர் மு.க. ஸ்டாலின் அவர்கள் நேற்று (13.1.2026) தலைமைச் செயலகத்தில், காவல்துறை சார்பில், தமிழ்நாடு ஊர்க்காவல் படையில் சேர்க்க தேர்வு செய்யப்பட்டு பயிற்சி அளிக்கப்பட்ட 50 திருநங்கையர்களுக்கு ஊர்க்காவல்படை உறுப்பினர் நியமன ஆணைகளை வழங்கிடும் அடையாளமாக 7 திருநங்கையர்களுக்கு நியமன ஆணைகளை வழங்கினார். இந்நிகழ்ச்சியில், துணை முதலமைச்சர் உதயநிதி ஸ்டாலின், அமைச்சர் திருமதி பி. கீதா ஜீவன், தலைமைச் செயலாளர் நா. முருகானந்தம் ஆகியோர் கலந்து கொண்டனர்.



முதலமைச்சர் மு.க. ஸ்டாலின் அவர்கள் நேற்று (13.1.2026) தலைமைச் செயலகத்தில், தொழில், முதலீட்டு ஊக்குவிப்பு மற்றும் வர்த்தகத் துறை சார்பில் நடைபெற்ற நிகழ்ச்சியில், தமிழ்நாடு சேமிப்புக் கிடங்கு கொள்கை 2026-ஐ (Tamil Nadu Warehousing Policy) வெளியிட்டார். இந்நிகழ்ச்சியில், துணை முதலமைச்சர் உதயநிதி ஸ்டாலின், அமைச்சர் முனைவர் டி.ஆர்.பி. ராஜா, தலைமைச் செயலாளர் நா. முருகானந்தம் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்களை நேற்று (13.1.2026) தலைமைச் செயலகத்தில், தமிழ்நாடு தூய்மைப் பணியாளர்கள் நல வாரியத்தின் தலைவர் டாக்டர் திப்பம்பட்டி வெ.ஆறுச்சாமி, துணைத் தலைவர் திருமதி செ.கனிமொழி பத்மநாபன் மற்றும் உறுப்பினர்கள் சந்தித்து, தூய்மைப் பணியாளர் நலவாரியம் மூலம் பல்வேறு நலத் திட்ட உதவிகள் அறிவித்து செயல்படுத்தி வருவதற்காக தங்களது நன்றி தெரிவித்துக்கொண்டனர். உடன், அமைச்சர் டாக்டர் மா. மதிவேந்தன், தலைமைச் செயலாளர் நா.முருகானந்தம், ஆதிதிராவிடர் மற்றும் பழங்குடியினர் நலத்துறை செயலாளர் திருமதி க.வட்சுமி பிரியா, தமிழ்நாடு ஆதிதிராவிடர் வீட்டுவசதி மற்றும் மேம்பாட்டுக் கழக (தூடகோ) மேலாண்மை இயக்குநர் கே.எஸ். கந்தசாமி ஆகியோர் உள்ளனர்.



முதலமைச்சர் மு.க. ஸ்டாலின் அவர்கள் நேற்று (13.1.2026) தலைமைச் செயலகத்தில், தொழிலாளர் நலன் மற்றும் திறன் மேம்பாட்டுத்துறையின் கீழ் செயல்படும் வேலைவாய்ப்பு மற்றும் பயிற்சித்துறை சார்பில், தனியார் துறையில் வேலைவாய்ப்புகளை பெற்றுத்தரும் நோக்குடன் நடத்தப்படும் மாபெரும் தனியார் வேலைவாய்ப்பு முகாமின் மூலம் தேர்வு செய்யப்பட்ட 3,00,000 ஆவது நபருக்கு பணி நியமன ஆணையினை வழங்கினார். இந்நிகழ்வில், துணை முதலமைச்சர் உதயநிதி ஸ்டாலின், அமைச்சர் சி.வி. கணேசன், தலைமைச் செயலாளர் நா.முருகானந்தம் மற்றும் அரசு உயர் அலுவலர்கள் கலந்து கொண்டனர்.




சென்னை மேற்கு மாவட்டம் ஆயிரம் விளக்கு கிழக்கு பகுதி தி.மு.க. சார்பில் தமிழ்ப்புத்தாண்டு மற்றும் பொங்கல் விழாவை முன்னிட்டு கழக தோழர்களுக்கு, கழக விளையாட்டு மேம்பாட்டு அணிச் செயலாளரும் கழக நாடாளுமன்ற குழுத் துணைத்தலைவருமான தயாநிதி மாறன், எம்.பி மற்றும் சென்னை மேற்கு மாவட்டக் கழகச் செயலாளரும் பெருநகர சென்னை மாநகராட்சியின் பணிகள் நிலைக்குழுத் தலைவருமான நே.சிற்றரசு ஆகியோர் புத்தாடை மற்றும் நலத்திட்ட உதவிகளை வழங்கினர். உடன் சட்டமன்ற உறுப்பினர் மருத்துவர் எழிலன் நாகநாதன், பகுதிக் கழகச் செயலாளர் மா.பா.அன்புதுரை, தொகுதி தேர்தல் பொறுப்பாளர் சைதை சாதிக்க, மாமன்ற உறுப்பினர்கள் மற்றும் கழக முன்னணியினர் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று (13.1.2026) முகாம் அலுவலகத்தில், காவல்துறை துணைத் தலைவர் முனைவர் இரா.திருநாவுக்கரசு எழுதிய "COMPETITIVE EXAM 15 STRATEGIES" என்ற புத்தகத்தை வெளியிட, காவல்துறை தலைமை இயக்குநர் (பொறுப்பு) ஜி.வெங்கடராமன் பெற்றுக்கொண்டார்.



முதலமைச்சர் மு.க. ஸ்டாலின் அவர்கள் நேற்று (13.1.2026) தலைமைச் செயலகத்தில், தொழில், முதலீட்டு ஊக்குவிப்பு மற்றும் வர்த்தகத் துறை சார்பில் நடைபெற்ற நிகழ்ச்சியில், தமிழ்நாடு சுழற் பொருளாதார முதலீட்டுக் கொள்கை 2026னை (Tamil Nadu Circular Economy Investment Policy) வெளியிட்டார். இந்நிகழ்ச்சியில், துணை முதலமைச்சர் உதயநிதி ஸ்டாலின், அமைச்சர் முனைவர் டி.ஆர்.பி. ராஜா, தலைமைச் செயலாளர் நா. முருகானந்தம் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று (13.01.2026) தலைமைச் செயலகத்தில், இந்து சமய அறநிலையத்துறையின் நிர்வாகக் கட்டுப்பாட்டிலுள்ள திருக்கோயில்களில் பணிபுரிந்து ஓய்வுபெற்ற பணியாளர்கள் மற்றும் குடும்ப ஓய்வூதியம் பெறுபவர்களுக்கு உயர்த்தப்பட்ட பொங்கல் கருணைக் கொடை ரூ.2,000 மற்றும் தொழிலாளர் சேமநலநிதி (EPF) மூலம் ஓய்வூதியம் மற்றும் குடும்ப ஓய்வூதியம் பெறுபவர்களுக்கும் முதல் முறையாக பொங்கல் கருணைக் கொடை ரூ.2,000/வழங்கிடும் அடையாளமாக 12 நபர்களுக்கு பொங்கல் கருணைக் கொடைக்கான காசோலைகளை வழங்கினார். இந்நிகழ்ச்சியில், துணை முதலமைச்சர் உதயநிதி ஸ்டாலின், அமைச்சர் பி.கே.சேகர்பாபு, தலைமைச் செயலாளர் நா.முருகானந்தம் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க. ஸ்டாலின் அவர்கள் நேற்று (13.1.2026) தலைமைச் செயலகத்தில், பால்வளத் துறையின் கீழ், தமிழ்நாடு பால் உற்பத்தியாளர்கள் கூட்டுறவு இணையத்தின் சார்பில் 80 கோடியே 62 இலட்சம் ரூபாய் செலவில் கால்நடை தீவன உற்பத்தி ஆலை, ஊறுகாய்ப்புல் தீவன கட்டுகள் உற்பத்தி ஆலை, நொதியூட்டப்பட்ட பால் உபபொருட்கள் தயாரிக்கும் தொழிற்சாலை, 5 நுண்ணுயிரியல் ஆய்வுக் கூடங்கள் ஆகிய 8 முடிவுற்ற பணிகளை திறந்து வைத்தார். இந்நிகழ்ச்சியில், துணை முதலமைச்சர் உதயநிதி ஸ்டாலின், அமைச்சர்கள் அன்பில் மகேஸ் பொய்யாமொழி, த.மனோ தங்கராஜ், தலைமைச் செயலாளர் நா. முருகானந்தம் உள்பட அரசு உயர் அலுவலர்கள் கலந்து கொண்டார்கள்.



வெனிக்லா அதிபரை கைது செய்த அமெரிக்காவை கண்டித்து புதுடெல்லியில் இந்திய கூட்டணித் தலைவர்கள் ஆர்ப்பாட்டம் நடத்தினர். இதில் திருச்சி சிவா எம்.பி. (தி.மு.க.), எம்.ஏ. பேபி (மார்க்சிஸ்ட் கம்யூனிஸ்ட்), பிரகாஷ் (மார்க்சிஸ்ட்) டி.ராஜா (இந்திய கம்யூனிஸ்ட்) மற்றும் பலர் பதத்தில் உள்ளனர்.